

جہنم اذلت، بدبختی، عذاب اور بے عزتی کا مقام جہاں آجیں بھرنے اور آنسو بہانے کے علاوہ کوئی کام نہ ہوگا۔ نیچے آگ کا فرش اور اوپر آگ کا سائبان، گندھک کا لباس، ہاتھوں میں بیڑیاں، گردنوں میں طوق، کھانے کے لیے زقوم جو تیل کی تلچھٹ جیسا ہوگا۔ پینے کے لیے ابلتا ہوا پانی جو پیٹ کے اندر کی ہر چیز گلا کر رکھ دے گا اور پیٹ کے اندر جا کر کھولے گا۔ جہنمی ہر لمحہ موت کی دعا کریں گے مگر ان کی دعا قبول نہ ہوگی۔ نہ صبر ہی سے یہ عذاب دور ہوگا اور نہ چننا چلانا دکھوں میں کمی کا باعث ہوگا۔ یہ انجام ہم میں سے کسی کا بھی خدا نخواستہ مقدر ہو سکتا ہے جو بھی اس سے لاپرواہی کی زندگی گزارے۔ ارشاد باری تعالیٰ ہے:

”تو جس نے (دنیا میں) سرکشی کی تھی اور دنیا کی زندگی کو (آخرت پر) ترجیح دی تھی اس کا ٹھکانا تو بس جہنم (ہوگی)۔“ (النار عات ۷۹: ۷۷-۷۹)

ہم میں سے اکثر نے جہنم کا صرف نام سنا ہے اس کی ہولناکی کی ہمیں خبر نہیں ورنہ ہم اس سے بڑھ کر کسی خطرہ کے لیے سنجیدہ نہ ہوتے۔ اگر کسی راستے پر سانپ کے ہونے کا ذرا سا بھی خطرہ ہو تو انسان اس راہ سے گزرنے پر تیار نہیں ہوتا لیکن کیسا عجیب ہے انسان جس خطرے سے خبردار کرنے کے لیے اللہ تعالیٰ نے ایک لاکھ چوبیس ہزار انبیا بھیجے، کتابیں بھیجیں، اس کے وجود اور ارد گرد بے شمار نشانیاں بکھیر دیں۔ اس کے بارے میں چند لمحے بھی سنجیدگی سے غور کرنے پر عظیم اکثریت تیار تک نہیں۔ دردناک عذاب کی ایسی بدترین جگہ پر اس انسان کی زندگی کیسی ہوگی جو اپنی تھیلی پر چھوٹا سا لہجہ بھی برداشت نہیں کر سکتا۔ وہ انسان جو جون جولائی کی تپتی لہجہ برداشت نہیں کر سکتا، شیطان کے بہکاوے میں آکر ایسے راستے پر دوڑا چلا جا رہا ہے جہاں ابدی عذاب اس کے منتظر ہیں۔

اللہ تعالیٰ کے دین سے بے خبری اور سنی سنائی باتوں پر زندگیوں کے دار و مدار سے نوبت یہاں تک پہنچ گئی ہے کہ لوگ ایک طرف وہ کام کر رہے ہوتے ہیں جن سے ہزاروں لاکھوں زندگیاں تباہ ہو رہی ہیں۔ بے ہودہ فلمیں بنا رہے ہیں، قومی دولت لوٹ رہے ہیں، جعلی ادویات بنا رہے ہیں اور ساتھ بڑے اطمینان میں ہیں کہ جنت میں ان کی سیٹ مختص ہے حالانکہ ان کے جرائم سے لاکھوں کروڑوں لوگ متاثر ہو رہے ہیں جن کے ہاتھ روز قیامت ان کے گریبانوں پر ہوں گے۔ ان لوگوں اور ان کی نسلوں کو پہنچنے والے نقصان کا تخمیا زہ نہیں ادا کرنا پڑے گا۔

مرتے وقت نہ ہمارے پاس وہ لذتیں ہوں گی جو ہم نے گناہ کر کے چکھی تھیں اور نہ وہ مشقتیں ہوں گی جو عبادت یا اطاعت کی وجہ سے برداشت کی تھیں۔ دونوں کیفیات ختم ہو جائیں گی لیکن ان کے ابدی نتائج گناہ یا ثواب کی شکل میں باقی رہیں گے۔

جہنم..... قدر آن وحدیث کی روشنی میں

جہنم کی زنجیریں اور تارکول

”اس دن تم مجرموں کو زنجیروں میں جکڑا ہوا دیکھو گے۔ ان کے لباس تارکول کے ہوں گے اور آگ ان کے چہروں پر چھائی ہوئی ہوگی۔“

(ابراہیم ۱۴: ۴۹-۵۰)

جہنم کی پیپ

”اُسے پیپ کا پانی پلایا جائے گا جسے وہ گھونٹ گھونٹ پیے گا اور حلق سے اُتار نہ سکے گا اور موت ہر طرف سے اس پر آئے گی مگر وہ مرے گا نہیں اور اس کے پیچھے ایک سخت عذاب (لگا ہوا) ہے۔“ (ابراہیم ۱۴: ۱۶-۱۷)

”عساق کا (وہ سڑی ہوئی پیپ جو جہنمیوں کے زخموں سے نکلے گی اور جس کے بارے میں قرآن مجید میں ارشاد ہے کہ جہنمیوں کی انتہائی بھوک میں غذا ہوگی، وہ اس قدر بدبودار ہوگی کہ) اگر ایک ڈول اس دنیا پر بہا دیا جائے تو ساری دنیا بدبودار ہو جائے۔“ (مسند احمد: ۱۳۲۳۰)

جہنم کی وسعت و گہرائی

”قیامت کے دن جہنم کو (میدان حشر میں) لایا جائے گا تو اس کی ستر ہزار لگائیں ہوں گی۔ ہر لگام کو ستر ہزار فرشتے بھیج رہے ہوں گے۔“ (مسلم: ۱۶۳: ۷)

”جو پتھر جہنم کے کنارے سے نیچے پھینکا جائے تو وہ ستر برس بعد بھی جہنم کی تہ تک نہیں پہنچ سکتا۔ رب کی قسم اس جہنم کو ضرور بھر جائے گا۔“

(مسلم: ۷۴۳۵)

”جہنم میں ایک وادی کا نام ویل ہے جس کی تہ تک پہنچنے سے پہلے کافر چالیس سال تک اس میں گرتا جائے گا اور صعود جہنم میں ایک پہاڑ کا نام ہے جس پر کافر ستر سال میں چڑھے گا اور پھر اس سے اترے گا۔ کافر ہمیشہ اسی (چڑھنے اترنے کے عذاب میں) مبتلا رہے گا۔“ (مسند احمد: ۱۳۲۰۸)

سب سے کم عذاب والا جہنمی

”جہنمیوں میں سب سے ہلکے عذاب والا شخص وہ ہوگا جس کے جوتے اور تسمے آگ کے ہوں گے۔ ان کے باعث اس کا دماغ ایسے کھول رہا ہوگا جیسے ہنڈیا جو ش مارتی ہے وہ سمجھے گا کہ اور کسی کو اس سے زیادہ شدید عذاب نہیں دیا جا رہا حالانکہ وہ اہل جہنم میں سب سے ہلکے عذاب والا ہوگا۔“ (مشکوٰۃ: ۵۶۶۷)

جہنم کی پیش اور پکار

”جب (یہ لوگ) اس (جہنم) میں ڈالے جائیں گے تو اس کا دھاڑنا سنیں گے اور وہ ایسی جوش مارتی ہوگی کہ (گویا ابھی) غصہ سے پھٹ پڑے گی۔“

(الملک ۶۷: ۸)

”وہ بھڑکتی ہوئی آگ ایسی ہوگی کہ (دور ہی سے مجرموں کی) کھال چاٹ جائے گی (اور) ہر اس شخص کو پکارے گی جس نے (دنیا میں حق سے) روگردانی کی اور پیٹھ بھیری اور (ساری عمر) مال جمع کیا اور (راہ خدا میں خرچ نہ کیا بلکہ سنبھال) سنبھال کر رکھا۔“ (المعارج ۷۰: ۱۵-۱۸)

آگ کی تنگ دتار یک کھڑیوں میں ٹھنسنے کا عذاب

”اور جب وہ اس میں تنگ جگہ منگلیں باندھ کر ڈال دیے جائیں گے تو وہاں موت (ہی موت) پکاریں گے۔ (ان سے کہا جائے گا کہ) ایک موت کو نہ پکارو بلکہ بہت سی موتوں کو پکارو۔“ (الفرقان ۲۵: ۱۳-۱۴)

لوہے کے تھوڑوں اور گرزوں سے مارے جانے کا عذاب

”تو جن لوگوں نے کفر کیا ہے ان کے لیے آگ کے لباس کاٹے جائیں گے۔ اور ان کے سروں پر کھولتا ہوا پانی ڈالا جائے گا۔ اس سے جو کچھ ان کے پیٹ میں ہے اور کھالیں (سب) گل جائیں گی اور ان کے لیے لوہے کے گرز ہوں گے۔ جب کبھی وہ گھٹن کے سبب نکلتا چاہیں گے اس میں پھر دھکیل دیے جائیں گے کہ جلنے کے عذاب (کا مزہ) چکھو۔“ (الحج ۲۲: ۱۹-۲۲)

اہل جہنم کی حسرت

”جو شخص جہنم میں داخل ہوگا اسے اس کا جنت والا مقام بھی دکھایا جائے گا کہ اگر وہ اچھے کردار کا مالک ہوتا تو یہ مقام نصیب ہوتا تا کہ اسے اپنے انجام پر اور زیادہ حسرت ہو۔“ (بخاری: ۶۵۶۹)

جہنمیوں کے کھانے

”وہ (زقوم) ایک درخت ہے جو جہنم کی جڑ میں اُگتا ہے۔ اس کے پھل ایسے (بدنما) ہیں جیسے شیطانوں کے سر۔ تو یہ اُسے کھائیں گے اور اسی سے پیٹ بھریں گے۔ پھر اس کے اوپر ان کو کھولتا ہوا پانی ملا کر دیا جائے گا۔ پھر ان کو جہنم کی طرف لوٹنا ہوگا۔“ (الصافات ۷۳: ۶۸)

”زخموں کے دھوون کے سوا اس (جہنمی) کے لیے کوئی کھانا نہیں (اور) یہ کھانا کوئی نہ کھائے گا سوائے گنہگاروں کے۔“ (الحاقہ ۶۹: ۳۶-۳۷)

سانپ اور پھجوں کا عذاب

”جہنم میں سانپ ہیں جو اپنی جسامت میں سختی اونٹ کے برابر ہیں (عام اونٹوں سے بڑے اونٹ) اور وہ اس قدر زہریلے ہیں کہ ان میں کوئی سانپ جہنمی کو ایک دفعہ ڈسے گا تو چالیس سال تک وہ اس کے زہر کا اثر محسوس کرے گا اور اسی طرح

جہنم میں بچھو ہیں جو (جو اپنی جسامت میں) پالان بندھے خچروں کی مانند ہیں ان میں کوئی بچھو جہنمی کو ایک دفعہ ڈسے گا تو چالیس سال تک وہ اس کے زہر کا اثر محسوس کرے گا۔“

ایک عام زہریلے سانپ کے ڈسنے سے انسان لے ہوش ہو جاتا ہے پھر متاثرہ حصہ مفلوج ہو کر ناک، منہ، کان حتیٰ کہ آنکھوں سے بھی خون بہنا شروع ہو جاتا ہے۔ اسی طرح بچھو کے ڈسنے سے جسم سوج جاتا ہے اور پھر سانس لینے میں تکلیف اور گھٹن محسوس ہوتی ہے۔

تصور کیجئے جس انسان کو یہاں کے مقابلے میں لاکھوں گنا زہریلے سانپ اور بچھو بار بار ڈسیں گے، گوشت نوچیں گے تو مدہوش، مفلوج، خون آلودہ، ہانپتے کانپتے انسان کا کیا حال ہو رہا ہوگا؟..... خدا کی پناہ!

عذاب جہنم کی ہولناکی

”ان لوگوں کے لیے جہنم میں (دکھ اور جلن کی) چیزیں ہوں گی اور (اپنی چیخ و پکار کے غل میں) وہ (اور کچھ) نہ سنیں گے۔“ (الانبیاء: ۱۰۰)

”دنیا کی آگ جہنم کی آگ کے ستر حصوں میں سے ایک ہے۔“

(بخاری: ۳۲۶۵)

”قیامت کے دن اس جہنمی کو لایا جائے گا جو اہل دنیا میں سب سے زیادہ خوش حال تھا پھر اسے آگ میں ایک غوطہ دیا جائے گا پھر اُس سے پوچھا جائے گا کہ اے آدم کے بیٹے کیا تو نے کبھی کوئی بھلائی دیکھی۔ کیا تجھ پر کبھی راحت گزری تو وہ جواب دے گا کہ نہیں خدا کی قسم اے میرے رب میں نے کبھی راحت نہیں دیکھی۔“

جہنم میں جانے والے

ذیل میں وہ آیات اور احادیث درج کی جا رہی ہیں جن میں ان گنہگار لوگوں کا ذکر ہے جن کے بارے میں قرآن وحدیث میں واضح طور پر بتایا گیا ہے کہ ان کو جہنم میں داخل کیا جائے گا۔ یہ مکمل فہرست نہیں، جگہ کی کمی کے پیش نظر صرف چند عمومی گناہوں کا بیان کیا جا رہا ہے۔ ہر مسلمان کو معاملہ کی سنگینی سمجھتے ہوئے قرآن وحدیث کا مطالعہ کر کے اللہ کے غضب کو دعوت دینے والے اعمال کو جان کر ان سے بچنا چاہیے۔

کافر

”اور وہ لوگ جنہوں نے کفر کیا اور ہماری آیتوں کو جھٹلایا وہی جہنمی ہوں گے (اور) وہ ہمیشہ (ہمیشہ) جہنم میں رہیں گے۔“ (البقرہ ۲: ۳۹)

مشرک

”جس کسی نے اللہ کے ساتھ (کسی دوسرے کو) شریک ٹھہرایا تو اللہ نے اس پر جنت حرام کر دی اور اس کا ٹھکانہ جہنم ہے۔“ (المائدہ: ۵۲)

منافق

”منافقین جہنم کے سب سے نچلے درجے میں ہوں گے۔“ (النساء: ۴: ۱۴۵)

میراث اللہ کے حکم کے مطابق تقسیم نہ کرنے والے

ہمارے معاشرے میں اکثریت کسی کے مرنے کے بعد اس کی میراث اسلامی قانون کے مطابق تقسیم نہیں کرتی۔ خواتین کو تو عموماً حصہ نہیں دیا جاتا۔ قرآن مجید میں سورۃ النساء میں آیات ۷ تا ۱۲ میں احکام وراثت بیان کرنے کے بعد اللہ تعالیٰ نے اگلی آیت میں انہیں حدود اللہ کہا اور فرمایا کہ جو ان حدود سے تجاوز کرے گا اسے ہمیشہ کے لیے آگ میں ڈالا جائے گا۔

”اور جو اللہ اور اس کے رسول صلی اللہ علیہ وسلم کی نافرمانی کرے گا اور اس کی (ٹھہرائی ہوئی) حد بندیوں سے باہر نکل جائے گا (تو) اللہ اسے جہنم میں داخل کرے گا اور وہ اس میں ہمیشہ (ہمیشہ) رہے گا اور اس کے لیے رسوا کن عذاب ہوگا۔“ (النساء: ۴: ۱۴)

تیمم کا مال کھانے والا

”جو لوگ تیمم کا مال ناحق کھاتے ہیں وہ اپنے پیٹ میں انگارے بھر رہے ہیں اور عنقریب جہنم میں جھونکے جائیں گے۔“ (النساء: ۴: ۱۰)

مومن کو قتل کرنے والا

”اور جو کوئی کسی مومن کو جان بوجھ کر قتل کر ڈالے تو اس کی سزا جہنم ہے جس میں وہ ہمیشہ ہمیشہ رہے گا اور اس پر اللہ کا غضب اور اس کی لعنت ہے اور اللہ نے اس کے لیے بڑا (سخت) عذاب تیار کر رکھا ہے۔“ (النساء: ۴: ۹۳)

معاشرے میں بے حیائی پھیلانے والے

”جو لوگ چاہتے ہیں کہ مسلمانوں میں نفس پھیلے ان کے لیے دنیا اور آخرت میں دردناک عذاب ہے۔“ (النور: ۲۳: ۱۹)

اللہ کے نازل کردہ احکامات کو چھپانے والے

”جو لوگ ان احکام کو جو اللہ نے اپنی کتاب میں نازل کیے ہیں، چھپاتے ہیں اور اس کے معاوضہ میں (دنیا کی) متاع قلیل خریدتے ہیں (تو یقین کرو) یہ وہ لوگ ہیں جو اپنے پیٹ آگ سے بھر رہے ہیں اور قیامت کے روز اللہ ان سے نہ کلام کرے گا نہ ان کو (گناہوں سے) پاک کرے گا اور ان کے لیے دردناک عذاب ہے۔“ (البقرہ ۲: ۱۷۴)

پاک دامن عورتوں پر تہمت لگانے والے

”جو لوگ (زنا کی) تہمت لگاتے ہیں ان عورتوں پر (جو) پاک دامن (ہیں اور ایسی باتوں سے) بے خبر، (اور) ایمان والیاں ہیں، ایسے لوگ دنیا اور آخرت دونوں میں ملعون ہیں اور آخرت میں ان کے لیے بڑا عذاب ہے۔“

(النور: ۲۳: ۲۳)

غلط طریقے سے مال کمانے والے

”اے لوگو جو ایمان لائے ہو، ایک دوسرے کے مال ناحق خورد برد نہ کیا کرو... اور جو کوئی ظلم و زیادتی سے ایسا کرے گا ہم اس کو ضرور آگ میں جھونکیں گے۔“

(النساء: ۴: ۲۹-۳۰)

سود کھانے والے

”جو لوگ سود کھاتے ہیں وہ (قیامت کے دن) کھڑے نہ ہو سکیں گے مگر جیسے کھڑا ہوتا ہے وہ جسے شیطان نے چھو کر باؤلا کر دیا ہو... اور جو کوئی (اس حکم کے بعد پھر اس حرکت کا) اعادہ کرے تو ایسے ہی لوگ جہنمی ہیں اور وہ جہنم میں ہمیشہ (ہمیشہ) رہیں گے۔“ (البقرہ ۲: ۲۷۵)

گناہ کبیرہ کے ارتکاب کے بعد توبہ نہ کرنے والے

”لیکن ان لوگوں کی توبہ (توبہ) نہیں جو (عمر بھر) برے کام کرتے رہتے ہیں یہاں تک کہ ان میں سے جب کسی کے سامنے موت آکھڑی ہوئی تو لگا کہنے کہ اب میں توبہ کرتا ہوں اور (اسی طرح) ان لوگوں کی توبہ بھی (توبہ) نہیں جو کافر ہی مر گئے۔ ایسے تمام لوگوں کے لیے ہم نے دردناک عذاب تیار کر رکھا ہے۔“

(النساء: ۴: ۱۸)

مال کی محبت میں مست چغل خور

”متاہی ہے ہر ایسے شخص کے لیے جو پس پشت عیب جوئی کرنے والا اور طعنہ دینے والا ہو، جو مال جمع کرتا (رہتا) ہو اور اسے گن گن کر رکھتا ہو۔ خیال کرتا ہو کہ اس کا مال ہمیشہ اس کے پاس رہے گا۔ ہرگز نہیں وہ شخص تو چکنا چور کرنے والی جگہ میں چھینک دیا جائے گا۔“ (الہمزہ ۱۰۴: ۴)

بے ہودہ باتوں کے ذریعے دین سے ہٹانے والے

”اور (دیکھو) لوگوں میں (کوئی) ایسا بھی ہے جو واہیات (خرافات) قصبے (کہانیاں) خرید کر لاتا ہے تاکہ (لوگوں کو سنا کر) بے سمجھے بوجھے اللہ کی راہ سے بھٹکادے اور اس (راہ) کا مذاق اُڑائے، ایسے ہی لوگوں کے لیے آخرت میں رسوا کن عذاب ہے۔“ (لقمان ۳۱: ۲۶)

مسلم معاشرے میں فساد اور بدبخت گردی کرنے والے

”جو لوگ اللہ اور اس کے رسول صلی اللہ علیہ وسلم سے لڑتے ہیں اور زمین میں فساد پھیلانے

کے لیے دوڑتے پھرتے ہیں ان کی سزا تو بس یہی ہے کہ وہ قتل کیے جائیں یا سولی دیے جائیں یا ان کے ہاتھ اور پیر مخالف جانب سے کاٹے جائیں یا وہ جلا وطن کر دیے جائیں۔ یہ تو دنیا میں ان کی رسوائی ہے اور آخرت میں ان کے لیے بڑا عذاب ہے۔ (المائدہ: ۵۷: ۳۳)

اعمال کے پلڑے ہلکے ہونے والے

”اور جس (کے اعمال) کے پلڑے ہلکے ہوں گے تو اس کا ٹھکانہ ہاویہ ہوگا۔ اور (اے پیغمبر ﷺ) تم کیا سمجھو؟ (ہاویہ) ہے کیا چیز؟ (وہ ہے جہنم کی) دہشتی ہوئی آگ۔“ (القارعاہ: ۱۰۱-۸۱)

قرآن کے مقابلے میں تکبر کرنے والے

”جن لوگوں نے ہماری آیات کو جھٹلایا اور ان کے مقابلے میں سرکشی کی ان کے لیے آسمان کے دروازے نہ کھولے جائیں گے اور نہ وہ جنت میں داخل ہوں گے۔ جب تک اونٹ سوئی کے ناکے میں سے (ہو کر نہ) گزر جائے اور ہم مجرموں کو ایسا ہی بدلہ دیا کرتے ہیں۔ ان کے لیے تو جہنم کا پچھونا ہوگا اور جہنم ہی کا اور زہنا اور ہم ظالموں کو ایسا ہی بدلہ دیا کرتے ہیں۔“ (الاعراف: ۷: ۳۰-۳۱)

پیغمبر کی اطاعت سے انحراف کرنے والے

”اور وہ (جہنمی) کہیں گے کاش ہم نے (پیغمبر کے کہنے کو) سنا یا سمجھا ہوتا تو (آج) جہنمیوں میں نہ ہوتے۔ غرض کہ جہنمی اپنے کتا ہوں کا اقرار کر لیں گے سو لعنت ہے جہنمیوں پر۔“ (الملک: ۶۷: ۱۰-۱۱)

بے عمل واعظ

”ایک آدمی قیامت کے دن لایا جائے گا اور آگ میں پھینک دیا جائے گا تو اس کی امتیاز آگ میں نکل پڑیں گی۔ پھر وہ آگ میں اس طرح پھرے گا جیسے گدھا اپنی چکی میں پھرتا ہے تو دوسرے جہنمی لوگ اس کے پاس اکٹھے ہوں گے اور پوچھیں گے: ”اے فلاں یہ تیرا کیا حال ہے۔ کیا تم دنیا میں ہم کو نیکیوں کی تلقین نہیں کرتے تھے؟ اور برائیوں سے نہیں روکتے تھے؟ (ایسے نیکی کے کام کرنے کے باوجود تم یہاں کیسے آئے؟) وہ شخص کہے گا میں تمہیں تو نیکیوں کی تلقین کرتا تھا اور خود اس کے قریب نہیں جاتا تھا اور برائیوں سے تم کو روکتا تھا پر خود کرتا تھا۔“ (مسلم: ۸۳: ۷)

متکبر

”قیامت کے دن متکبروں کو چوبیسوں کی مانند انسانوں کی شکل میں اٹھایا جائے گا ان پر ہر طرف سے ذلت چھائی ہوگی۔ جہنم میں وہ ایک جیل کی طرف ہانکے جائیں گے جس کا نام ’بولس‘ ہوگا۔ بدترین آگ انہیں گھیر لے گی اور انہیں جہنمیوں کے جسموں سے رسنے والا (پینپ اور خون وغیرہ) پینے کو دیا جائے گا۔“ (ترمذی: ۲۳۹۲)

خودکشی کرنے والا

”جو شخص اپنا گلا گھونٹ کر ماوہ جہنم میں بھی اپنا گلا گھونٹتا رہے گا اور جو شخص تیر (خنجر، پستول، بندوق وغیرہ) سے اپنے آپ کو مارے وہ جہنم میں بھی اپنے آپ کو تیر مارتا رہے گا۔“ (مشکوٰۃ: ۵۴: ۳۳)

نیز آپ ﷺ نے فرمایا

”ہر دھوکہ دینے والے کے لیے ایک جھنڈا ہوگا جس سے وہ پہچانا جائے گا۔“

(بخاری: ۶۹۶۶)

”جس نے (جھوٹی) قسم کھا کر کسی مسلمان کا حق مار لیا اللہ تعالیٰ اس پر جہنم واجب کر دیتے ہیں۔ پوچھا گیا: یا رسول اللہ ﷺ خواہ معمولی سا حق ہو؟ آپ ﷺ نے فرمایا: خواہ پیلو (ایک عام درخت) کی ایک ٹہنی ہی کیوں نہ ہو۔“ (مسلم: ۵۳: ۳)

”زانی مردوں اور عورتوں کو ننگے بدن ایک ہی تنور میں جلنے کی سزا دی جائے گی۔“

(بخاری: ۷۰۴: ۷)

”ہر نشہ آور چیز حرام ہے اور اللہ نے عہد کیا ہے کہ جو نشہ آور مشروب پیے گا اسے اللہ (جہنم میں) جہنمیوں کا پسینہ پلائے گا۔“

آپ ﷺ سے پوچھا گیا ”کون سا عمل سب سے زیادہ لوگوں کے آگ میں جانے کا باعث بنے گا؟“ آپ ﷺ نے فرمایا: ”منہ اور شراب گاہ۔“ (ابن ماجہ: ۲۲۶۶)

جہنم سے ڈرنے والے

صحابہ اللہ ورسول ﷺ کی کامل اطاعت و فرمانبرداری کے باوجود اللہ کی پکڑ سے اس قدر خوف زدہ رہتے تھے کہ جیسے ہی آخرت کا تذکرہ ہوتا رونے لگتے۔ داڑھیاں مبارک آنسوؤں سے تر ہو جاتیں، روتے روتے ہچکچا کر بندھ جاتیں، تلاوت کرتے ہوئے اللہ کے خوف سے آواز نکلتا بند ہو جاتی، بعض روتے ہوئے گر پڑتے، بعض بستر پر رات بھر کروٹیں بدلنے رہتے۔ نیند نہ آتی اور فرماتے: ”یا اللہ! جہنم کا خوف میری نیند لے گیا۔ اس کے بعد اٹھ کر صبح تک نماز میں آہ وزاری کرتے۔ بعض نے فرمایا: ”کاش میں ایک پودا ہوتا جسے کاٹ دیا جاتا اور جانور چارہ بنا لیتے۔“ اور بعض کہتے: ”کاش میں کسی ٹیلہ پر پڑی ہوئی راکھ ہوتا جسے ہوائیں اڑائے لیے پھرتیں۔ ایک صحابیؓ لوہار کی دکان کے پاس سے گزرے۔ اس نے آگ سے (سرخ) لوہا ہار نکالا تو یہ کھڑے ہو کر رونے لگے۔

ایک وہ یا کیزہ ہستیاں تھیں جن کے دن اطاعت اللہ ورسول ﷺ میں گزرتے اور راتیں اپنے رب کے آگے قیام اور الحاح و زاری میں گزرتی تھیں پھر بھی وہ ہر آن اپنے رب کے عذاب کے خوف سے لرزتے تھے۔ وہ ایمان و عمل کے بعد بھی رب کی پکڑ سے بے خوف نہ تھے اور آج ہم ہیں کہ نہ ایمان کی اور نہ عمل کی درستگی کی فکر اور جہنم سے ایسے بے خوف جیسے یہ کوئی مسئلہ ہی نہیں۔ اللہ تعالیٰ ہمیں سمجھ عطا فرمائیں۔

صحابہ کرامؓ سے بہتر کون جانتا تھا کہ اللہ غفور و رحیم ہے مگر اس سے وہ گناہوں پر دلیر نہ ہوئے۔ پس اللہ کی مغفرت اور بخشش کی امید اس شخص کو رکھنی چاہیے جو اللہ سے ڈر کر زندگی بسر کر رہا ہو اور نادانستہ ہونے والے گناہوں سے اللہ کی مغفرت مسلسل طلب کر رہا ہو لیکن جو شخص مسلسل گناہ کیے چلا جا رہا ہو اور ساتھ ہی یہ سمجھ رہا ہو کہ اللہ بڑا غفور و رحیم ہے اسے سمجھ لینا چاہیے کہ وہ سراسر شیطان کے فریب میں مبتلا ہے جس کا انجام ہلاکت اور بربادی کے سوا کچھ نہیں۔ مومن کو ہمیشہ اللہ کی رحمت کا امیدوار اور اس کے عذاب سے خائف رہنا چاہیے۔

نبی ﷺ نے فرمایا:

”اگر کافر کو معلوم ہو جائے کہ اللہ کی رحمت کس قدر وسیع ہے تو وہ جنت سے کبھی ماپوس نہ ہو اور اگر مومن کو معلوم ہو جائے کہ اللہ تعالیٰ کے ہاں کیا کیا عذاب ہیں تو وہ کبھی جہنم سے بے خوف نہ ہو۔“ (بخاری: ۶۳۶۹)

خسبر دار

یہ دنیا سراسر دھوکے اور فریب کا سودا ہے۔

ارشاد باری تعالیٰ ہے:

”اور یہ دنیا کی زندگی تو بس (جی کا) بہلاوا اور کھیل تماشہ ہے اور اصل زندگی تو دارِ آخرت کی زندگی ہے۔ کاش یہ لوگ جانتے۔“ (العنکبوت: ۲۹: ۶۳)

یہاں چیزوں کی اصل حقیقت وہ نہیں جو نظر آرہی ہے۔ بے زکوٰۃ سونے چاندی کے ڈھیر، سونا چاندی نہیں بھرتی ہوئی آگ کے انگارے ہیں، سانپ ہیں۔ سود، رشوت، جوا، چوری، ڈاکہ اور دیگر حرام ذرائع سے حاصل ہونے والا مال، مال نہیں آگ کے سانپ اور بچھو ہیں۔ جھوٹ، مکر و فریب سے حاصل کیے ہوئے عہدے اور مناصب باعث عزت نہیں آگ کی بیڑیاں اور زنجیریں ہیں۔ فحاشی اور بے حیائی کے ذریعے پھیلا ہوا کاروبار، کاروبار نہیں عبرت ناک عذاب کا سامان ہے۔

پس یتیموں اور یتیموں کے مال غصب کرنے والو!..... دوسروں کی جائیدادوں پر ناجائز قبضہ کرنے والو!..... قومی خزانے کی دولت لوٹنے والو!..... جوا، سود اور شراب سے رنگ لریاں منانے والو!..... ایک بار نہیں ہزار بار سوچ کر فیصلہ کرو کیا جہنم میں پیدا ہونے والا زقوم کا درخت اور کانٹے دار گھاس کھا لو گے!؟..... آگ میں جلے ہوئے انسانی

گوشت سے بننے والے خون اور پیپ کو پی لو گے!؟..... بدبودار غلیظ اور سیاہ پانی کے کھولتے ہوئے جام نوش کر لو گے!؟..... آج گندکی کا ایک قطرہ کسی کھانے پینے کی چیز میں گر جائے تو تم ساری فوراً گرا دیتے ہو، کیسے تم خدا کی نافرمانیاں کر کے خود کو دائمی عذاب کا شکار بنانے پر تلے ہوئے ہو!؟..... اس دنیا کی عیاشیاں کس کام کی جن کے عوض لاشتناہی عذاب جھیلنا پڑے!؟!!!

یہ دنیا ایک عارضی امتحان کی جگہ ہے۔ ہمارا اصلی وطن جنت ہے۔ ہمارا ازلی دشمن شیطان جس نے ہمارے ماں باپ حضرت آدمؑ وحواء کو دھوکے اور فریب سے جنت سے نکلوا یا تھا۔ اسی طرح ہمیں بھی دنیا کے دھوکے اور فریب میں مبتلا کر کے جنت سے محروم کرنا چاہتا ہے۔ اس کا کھلا چیلنج ہے:

”میں دنیا میں ان کے لیے دلفریبیاں پیدا کر کے ان سب کو بہکا کر رہوں گا سوائے تیرے چیدہ بندوں کے۔“ (الحجر: ۱۵: ۳۹-۴۰)

پس خبردار شیطان ملعون کے سارے وعدے جھوٹے ہیں۔ جو اس کے دھوکے میں آگیا وہ اسے اپنے ساتھ جہنم میں لے کر جائے گا۔

آخری بات

انسان کی فطرت ہے کہ جب وہ کسی بلا سے مثلاً اپنی طرف آنے والے کسی خوفناک درندے سے یا اپنا تعاقب کرنے والے کسی سخت ظالم اور طاقت ور دشمن سے جان بچانے کے لیے بھاگتا ہے تو بس بھاگتا ہی چلا جاتا ہے اور جب تک مکمل اطمینان نہ ہو جائے، نہ سوتا ہے اور نہ آرام کرتا ہے۔ اسی طرح جب کسی انتہائی محبوب چیز کے حصول کے لیے تگ و دو کرتا ہے تو راہ میں نہ تو سوتا ہے نہ چین سے بیٹھتا ہے لیکن دوزخ اور جنت کے معاملہ میں انسانوں کا عجب حال ہے۔ دوزخ سے بڑھ کر کوئی خوفناک بلا نہیں، مگر جن کو اس سے بچنے کے لیے بھاگنا چاہیے وہ غفلت کی نیند سوتے ہیں اور جنت جس کے حاصل کرنے کے لیے دل و جان سے جدوجہد کرنا چاہیے اس کے چاہنے والے بھی بخواب ہیں۔

کرنے کا کام یہ ہے کہ انسان دین کا مستند علم حاصل کرے یعنی وہ علم جو قرآن و سنت کے ساتھ انسان کو جوڑے۔ جہالت اور لاعلمی خواہ دنیا میں ہو یا دین کے معاملے میں، انسان کے لیے نقصان کا باعث بنتی ہے اور پھر گھر کا ماحول مسلمان بنائیں۔

نیز تمام کبیرہ گناہوں سے مکمل اجتناب کیا جائے اور اگر کبھی ہو جائے تو احساس ہوتے ہی فوراً اللہ تعالیٰ کے حضور توبہ استغفار کی جائے اور آئندہ اس گناہ کے قریب نہ جانے کا پختہ عزم کیا جائے۔ اگر اس گناہ میں کسی آدمی کی حق تلفی ہوئی ہو تو اس کی تلافی کی جائے یا اس سے معافی مانگی جائے۔ اگر کسی وجہ سے ایسا ممکن نہ ہو (مثلاً وہ شخص فوت ہو چکا ہو) تو اس کے حق میں بکثرت استغفار کیا جائے۔ صغیرہ گناہوں کو معاف کرانے والے نیک اعمال مثلاً نفل نمازیں، نفل روزہ، نفل صدقہ وغیرہ بکثرت کیے جائیں اور جہنم سے نجات اور جنت پانے کی دعا بکثرت کی جائے۔

مذکورہ امور کی پابندی کرنے کے بعد اللہ تعالیٰ سے قوی امید رکھنی چاہیے کہ وہ اپنے فضل و کرم سے ضرور جہنم کے عذاب سے بچالے گا اور اپنی نعمتوں بھری جنت میں داخل کرے گا۔

رَبَّنَا اصْرِفْ عَنَّا عَذَابَ جَهَنَّمَ إِنَّ عَذَابَهَا كَانَ غَرَامًا ۝
إِنَّهَا سَاءَتْ مُسْتَقَرًّا وَمُقَامًا ۝

”اے ہمارے رب ہمیں جہنم کے عذاب سے بچالے اس کا عذاب تو چمٹنے والا ہے۔ (اور) وہ (بڑی ہی) بڑی جگہ ٹھہرنے اور رہنے کی ہے۔“

(الفرقان: ۲۵-۲۶)

آمین!

مکمل سیٹ: ہار جیت کا اصل دن ﴿بِسْمِ اللّٰهِ الرَّحْمٰنِ الرَّحِیْمِ﴾ وَقَبْلَکَ ذٰلِکَ الْبَلَدِ ﴿﴾



0092-333-5115922

pyamedost@hotmail.com

www.pyamedost.org

خود پڑھیے، دوشروں کو پڑھائیے یہ صدمہ جاری ہے

وَقَبْلَکَ ذٰلِکَ الْبَلَدِ ﴿﴾

مستند علماء کی منتخب تحریروں سے مرتب شدہ